

سرخسل بالاسر قوشاقلسى

1

للكى - للكى ترشمان




شېخاڭ ياشلار ئۆسمۈر ئىشلىتىش

سەرخىل بالىلار قوشاقلرى

دىكى - دىكى توشقان

تۈزگۈچىلەر: ئېزىز ئاتاۋۇللا سارتېكىن
زاماندىن پاكزات



شىنجاڭ ياشلار - ئۆسمۈرلەر نەشرىياتى

پىلانلىغۇچى: ئابلىكىم ھەسەن
مەسئۇل مۇھەررىرى: قەلبىنۇر قادىر
مەسئۇل كوررېكتورى: دىليار تۇرسۇن
مۇقاۋىنى لايىھىلىگۈچى: غالب شاھ
قىستۇرما رەسىملەرنى سىزغۇچى: تۇرسۇن ئىسھاق

سەرخىل بالىلار قوشاقلىرى دىكى - دىكى توشقان

ئېزىز ئاتاۋۇللا سارتېكىن
تۈزگۈچىلەر: زامانىدىن پاكزات

*

شىنجاڭ ياشلار - ئۆسمۈرلەر ئەشرىياتى نەشر قىلدى
(ئۈرۈمچى شەھىرى شىمالىي بېيجىڭ يولى 29 - نومۇر، پ: 830012)

شىنجاڭ شىنخۇا كىتابخانىسىدىن تارقىتىلدى

شىنجاڭ شىنخۇا باسما زاۋۇتىدا بېسىلدى

ئۆلچىمى: 850 × 1168 م م، 32 كەسەم، باسما تاۋىقى: 2

2007 - يىلى 6 - ئاي 1 - نەشرى

2012 - يىلى 3 - ئاي 4 - بېسىلىشى

ISBN 978 - 7 - 5371 - 5723 - 0

باھاسى: 6.00 يۈەن

بېسىلىشتا، تۈپلەشتە خاتالىق بولسا نەشرىياتىمىزغا ئەۋەتىڭ، تېگىشىپ بېرىمىز

مۇندەرىجە


- 1..... ئەللەي بالام
- 3..... سالام ئاتا - ئانامغا
- 4..... ئاپام ئايدەك
- 5..... كىم يازدى
- 6..... ھەپتە قوشقى
- 7..... دىكى - دىكى توشقان
- 8..... بۆدۈنەم
- 9..... ھە دېگەنگە ھە بېرەي
- 10..... يەرمەدىكى
- 11..... قارلىغاچمەن
- 12..... سار
- 13..... ياغلىق ئويۇنى
- 14..... قاپاق
- 15..... قوشۇم بار
- 16..... ئىمتىھاندىن قايتىمەن
- 17..... خانقىز
- 18..... ئوينىدىغان بالا بارمۇ
- 19..... ھاۋاچاق
- 20..... ئاپتاپ چىق
- 21..... تۇمۇچا
- 22..... ئوغلۇمنى كۆردۈڭلارمۇ
- 23..... تۆگە
- 24..... ئۆمۈچۈك
- 25..... باقى - باقىمەن
- 26..... ئالىملار
- 27..... كۆك خالتىدا ئاش

- بىرلىك
28..... يامغۇز ياغ
29..... پاختاق كىشى
30..... چاي
31..... قارا قاغا
32..... ئۆچكە
33..... دۈم - دۈم - دۈم
34..... چەندەك
35..... مياۋ - مياۋ مۈشۈكۈم
36..... لىگىرتاقتاق
37..... ئاق بۇلۇت
38..... مەمەجان
39..... ماي
40..... كىچىككىنە قورچاق
41..... بىر قولۇم
42..... خەت كەلدى
43..... جىرىم سالىدىم قاتارا
44..... تۇخۇم
45..... باغقا كىردىڭمۇ
46..... چاققانجان
47..... تاققا - تۇققا
48..... قار ياغدى لەپ - لەپ
49..... پاختەك
50..... چامغۇر يۇلۇش
51..... بىز ياخشى
52..... ئاق تېرەك
53..... تۈگە - تۈگىلەك
55..... ئارقامدا موزاي مۆرەيدۇ
56..... رامزان ئېيتىش
57..... داد پادىشاھىم، داد
58..... چۆچۈرە قاينايدۇ
59.....


ئەللەي بالام

تاغدىن چىنار ئەچۈشۈپ،
بۆشۈكنى رۇسلاڭلار.
قۇلۇنجاننى ئۆلتۈرۈپ،
شۈمىكنى رۇسلاڭلار.
ئەللەي بالام، ئەللەي !

مېنىڭ بالام بىرگىنە،
قىزىل ئالما، گۈلگىنە.
مىنگەن ئېتى تايگىنە،
ئاسماندىكى ئايگىنە.
ئەللەي بالام، ئەللەي !




چېكىدىن تەر ئاققۇزۇپ،
يېقىپ كەلگەن ئاتىسى،
بىر كېچىدە مىڭ قويۇپ،
ئاق سۈت بەرگەن ئانىسى.
ئەللەي بالام، ئەللەي !



ئېگىز تاغنىڭ بېشىدا،
چېدىر تىككەن بوۋىسى.
ئاق شۇڭقارنىڭ يۇڭىنى
پىلىك سوزغان مومىسى.
ئەللەي بالام، ئەللەي !

باغدا بادام پىشپىتۇ،
تۈۋىگە توك - توك چۈشۈپتۇ.
مېنىڭ بالام بۆشۈكتە
تولۇن ئايدەك يېتىپتۇ.
ئەللەي بالام، ئەللەي !

تاغدا قۇلان تېرىسى،
قېيىش بولۇر، كۈن بولماس.
ياخشى ئانا بالىسى،
غېرىب بولۇر، قۇل بولماس.
ئەللەي بالام، ئەللەي !



سالام ئاتا - ئانامغا

ئاپتاپ چۈشتى ئاق تامغا،
شولا چۈشتى كۆك تامغا.
— ئەسسالامۇ ئەلەيكۇم،
ئاۋۋال ئاتا - ئانامغا!



ئاپام ئايدەك

ئاپام ئايدەك،
دادام كۈندەك.
مېنى باقىدۇ
قىزىلگۈلدەك.

ئاپام ئايدەك،
دادام كۈندەك.
مېنى باقىدۇ
تولۇن ئايدەك.



كىم يازدى

— بىر، ئىككى، ئون ئالتە،
ئون ئالتىنى كىم يازدى؟
— قەلەم بىلەن مەن يازدىم.
ئىشەنمىسەڭ قاراپ باق،
چوڭ ئاكامدىن سوراڭ باق.



بەپتە قوشىقى

دۈگىلەپ كەلدى دۈشەنبە،
سەكرەپ كەلدى سەيشەنبە،
چامداپ كەلدى چارشەنبە،
پايلاپ كەلدى پەيشەنبە،
ئۇلۇغ جۈمە،
شېكەر شەنبە،
ئەڭ كەينىدە يەكشەنبە.



دىكى - دىكى توشقان


— دىكى - دىكى توشقان،
نەگە - نەگە بارسەن؟
— مەھەللىمىزنىڭ بېشىغا —
سېپىر ئاكام قېشىغا.
— سېپىر ئاكام نېمە بېرىدۇ؟
— ئۆچكە سېغىپ سۈت بېرىدۇ.
— ئۆچكىسىنىڭ سۈتى يوق،
سوغىسىنىڭ تۈۋى يوق.
كىردىم يەڭگەم قېشىغا،
يەڭگەم ئېتى قاقىرا،

ئاش ئېتىپتۇ قاپقارا.
ماڭا بەردى بىر قوشۇق،
ئۆزى ئىچتى بىر چارە.
بىر قوشۇققا تويىمدىم،
ئۆپچۆرەمنى قويىمدىم.
ئۆز ئۇۋامنى ئويلىدىم،
چاتقاللىقتا ئوينىدىم.



بۆدۈنەم

ئۆزى ئوماق بۆدۈنەم،
دۈمبىسى ياغاق بۆدۈنەم.
قۇرغۇي ئاكام كەلدى دېسەم،
دالدىغا مۆككەن بۆدۈنەم.
قۇرغۇي ئاكام كەتتى دېسەم،
ۋىتۋالاق ئەتكەن بۆدۈنەم.



بە دېگەنگە ۋە بېرەي

ھە دېگەنگە ھە بېرەي،
يەتتە كۈنلۈك يەر بېرەي.
ھە دېگەنگە ھەر دەڭگە،
توققۇز ئاتار بەردەڭگە.
توققۇز ئاتار مىلىقتا،
ئوق ئاتمەن دۈشمەنگە.

ھە دېگەنگە ھە بېرەي،
يەتتە پۇللۇق نان بېرەي.
تويمىغانغا دان بېرەي،
كۆرپە سېلىپ، چاي بېرەي،
خالىتىشىغا ئۇن بېرەي.




يەر مەدىكى

يەر مەدىكى مەدەك،
سەنزە نادان - گۆدەك.
يامغۇر ياغمىسمۇ شارقىراپ،
ئاپتاپ قىزىتمىسمۇ پارقىراپ،
بارغۇ كۈنلۈكۈڭ يوغان،
كۆتۈرۈپ تۇرغىنىڭ تۇرغان...



قارلىغاچمەن



مەن ئۆزۈم بىر قارلىغاچ،
قاناتلىرىم ئالماچ.
تەندە مادارىم بولغاچ،
دائىم ئوقۇيمەن دۇرۇت.

گۈلىستانغا بېرىۋىدىم،
قۇم شېكەرنى يېۋىدىم.
مەن بۇ يەرگە كېلىۋىدىم،
قوغغۇز بىلەن قۇرت.



ئۆزۈم كىچىك بىر قۇشمەن،
كېچىلىرى بېھوشمەن.
ئادەمزاڭقا تونۇشمەن،
ماكانىمدۇر تام، تورۇس.

سار



— سار، سار،
ئۆيۈڭ نەدە؟
— ئالا تاغدا.
— بالاك نەدە؟
— ئەسكى تامدا.
— نېمە يەيسەن؟
— ياڭاق يەيمەن.
— ياڭاق - ياڭاق،
مېغزى قايماق.



ياغلىق ئويۇنى


ئۇيانمۇ زەيكەش،
بۇيانمۇ زەيكەش.
ياغلىق ئوينايىمىز،
ئارقامدىن ئەگەش.

سەندە ساپان كەش،
مەندە چاققان كەش.
ياغلىقنىڭ مەندە،
ئارقامدىن ئەگەش.



قاپاق

ئېرىق بويغا چىقسام،
ئاچمىغان قاپاق چىقتى.
قاپاقنى ئېچىپ باقسام،
ئومايخان ئاپئاق چىقتى.
بىر كېسىپ ئېغىز ئاچتىم،
يېنىمغا قاپاق ئاستىم.
سۇنى ئېلىپ ئىچىگە،
ھويلامغا بېرىپ چاچتىم.
ھويلام مېنىڭ ھۆل بولدى،
ئوماي خانقىز گۈل بولدى.



قۇشۇم بار

— زەينەپ، زەينەپ، زەينەپ،
سەن قايقا بارسەن؟
— ئالتايغا بارمەن.
— ئالتايدا نېمەڭ بار؟
— ئۈچىدىغان قۇشۇم بار.
— ئۈچتى، ئۈچتى، قۇش ئۈچتى.
ئىككى بالا سوقۇشتى.
— بىز ئېيتايلى ئۇلارغا،
سوقۇشمىسۇن يىغلىشىپ.
دوست بولۇپ ئۆتسۇن بالىلار،
ئۈچقان قۇشقا قارىشىپ.



ئىمتىھاندىن قايتىمەن

ئىمتىھاندىن قايتىمەن،
مايلىق توقاچ* ئايتىمەن.
ئاتا - ئانام يېنىغا
ئەمدى نېمىدەپ قايتىمەن؟


دادام مېنى تىللارمۇ؟
ئاپام مېنى نوقارمۇ؟
مايلىق توقاچ ئېپ قالغان
ئويۇنقىپى بالىمەن.



* مايلىق توقاچ — «نۆل»

خانقز

خانقز، خانقز —
خاننك قزى،
بىر چىنە كېپەك بېرەي
ئۇچۇپ بېرىڭە.
بېغمىزنى
ئايلىنىپ - ئايلىنىپ
يېنىپ كېلىڭە.
قايسى گۈل ئەڭ چىرايلىق،
ئېيتىپ بېرىڭە.





ئوينايديغان بالا بارمۇ

ئاق تاش، كۆك تاش،
دەريا بويى سۈزۈك تاش.
سېنىڭ بىلەن مەن ئاداش،
ئوينايديغان بالا بارمۇ؟

ئاق تاش، كۆك تاش،
دەريادىكى سۈزۈك تاش.
ماڭا كېرەك كۆپ ئاداش،
ئوينايديغان بالا بارمۇ؟

بولساق ئاكا - ئىندەك،
بولۇر ئويۇن ئوينىدەك.
ئۇرۇشمايلى چۈجىدەك،
ئوينايديغان بالا بارمۇ؟



ئادىشىڭنىڭ بىرى مەن،
ئوينايديغان بالىمەن.
كۆپ ئويۇننى بىلىمەن،
ئوينايديغان بالا بارمۇ؟

بھاۋاچاق

ھاۋا، ھاۋا، ھاۋاچاق،
ئوتۇن تەردىم بىر قۇچاق.
ئوتۇنۇمنى ئېپ قاجتى
پاقا بىلەن قۇمچاق.

ئوتۇن قالاپ ئوچاققا،
سۇيۇقئاش ئەتسۇن پۇرچاقتا.
ئەللەي ئېيتسا ئانىسى،
بالا ئۇخلار قۇچاقتا.



ئاپتاپ چىق

ئاپتاپ چىق،
كونا چاپاننى سۆرەپ چىق.
ئاپتاپ چىق،
يوغان توپتەك ئۆرلەپ چىق.
ئاپتاپ چىق،
ئاسمىنىڭنى ياماپ چىق.
ئاپتاپ چىق،
ئاخىنىڭنى قاماپ چىق.
ئاپتاپ چىق،
يۇلتۇزۇڭنى ساناپ چىق.
ئاپتاپ چىق،

بىز بىللەن بىللە ئويناپ چىق؛



تۇمۇچا*

زەيتۇنەمنىڭ بېغىدا
بىر تۈپ ئالۇچا.
ئالۇچىنىڭ ئۇچىدا
بىر جۈپ تۇمۇچا.
تۇمۇچىنىڭ پۇتلىرى
بوغۇم - بوغۇمچا.
ئالۇچىنى لىگىشتىسام،
قاياققا ئۇچا؟



* تۇمۇچا — تۇمۇچۇق

ئوغلۇمنى كۆردۈڭلارمۇ

— ئوغلۇمنى كۆردۈڭلارمۇ؟

— ئالما تېرىۋاتىدۇ.

— ئالمىسى بار، ئۆزى يوق؟

— سۇغا چۆمۈلۈۋاتىدۇ.

— كىيىمى بار، ئۆزى يوق؟

— ئۈزۈم ئۈزۈۋاتىدۇ.

— سېۋىتى بار، ئۆزى يوق؟

ئەمدى قانداق قىلارمەن؟

ئۇنى نەدىن تاپارمەن؟

— «تۆ - تۆ» قىلىپ دان چېچىڭ،

ئانا بولۇپ قىچقىرىڭ.


چىقار مۆككەن تۆشۈكتىن،

چۈشەر ياتقان بۆشۈكتىن.




تۆگە

تۆگە - تۆگە، بۇت - بۇت،
سامان يەمسەن، ئوت - ئوت.
دۈمبىلىرىڭ دوك - دوك،
مېڭىشلىرىڭ لوك - لوك،
ياڭاقلايسەن توك - توك.



ئۆمۈچۈك

ئۆمۈچۈك قارىۋاي،
كېچە - كۈندۈز ئۇخلىماي
زەمبىل توقۇغاي.
چىۋىن چۈشتى زەمبىلگە،
ئايھاي!



باقى - باقىمەن

باقى - باقىمەن،
قوغۇن باقىمەن.
ئوغرى كىرسە قوغۇنغا
پۇتىنى چاقىمەن.
ئوھۇت - ئوھۇت،
ئوغرىنى تۇت!

ئاچ قورساق بولساڭ
قوغۇندىن يەپ توي.
خەمەكنى ئالساڭ
پېلىكىنى قوي.
ئوھۇت - ئوھۇت،
ئوغرىنى تۇت!



ئالمىلار

پاكار - پاكار ئالمىلار،
بويلغىلى ياخشى.
سەنمۇ كىچىك، مەنمۇ كىچىك،
ئوينغىلى ياخشى.

ئوينايلى بىز سايدا،
ئاپتاپ ئۆتۈپ قالمىسۇن.
بىزلا ئويناپ، باشقىلار
چەتتە قاراپ قالمىسۇن.



كۆك خالتىدا ئاش

كۆك خالتىدا ئاش،
ئاق خالتىدا ماش.

تېرىپ ئالايلى
يانچۇقۇڭنى ئاچ.
ئوتقا كۆمگەندە
بولىدۇ قوماچ.

ئېتىلسا، تېرىپ —
چاينايمىز گاچ - گاچ.
تويىدۇ قورساق،
ئوينايمىز ئاداش.



بىرلىك

بىر دېگەن بىلەك،
ئىككى دېگەن ئىلگەك.
ئۈچ دېگەن ئۈچكە،
تۆت دېگەن تۆشۈك.
بەش دېگەن بۆشۈك.
ئالتە — ئالما،
يەتتە — يەككە،
سەككىز — ساقا،
توققۇز — توقا،
ئون — ئويماق،
ئون بىر — تېپىشماق.



يامغۇر ياغ

ھەي بۇلۇتلار، بۇلۇتلار،
يامغۇر ئېلىپ كېلىڭلار.
بۇغداي ۋە قوناق تەردۇق،
سۇغا قاندۇرۇپ كېتىڭلار.
كېچىچە ياغ، ياغ يامغۇر،
كۆكلەپ ئۆسسۇن چۆنەك - چۆنەك —
سەۋزە، پىياز ھەم چامغۇر.
پېلەك تارتسۇن قوغۇن، تاۋۇز —
چىلگە بىلەن تەر خەمبەك.




پاختاق كىشى

پاختاق كىشى ئۆلۈپتۇ،
خۇمدان بېشىغا كۆمۈپتۇ.
يىغلايدىغان ئادىمى يوق،
ئۆزى قويۇپ يىغلاپتۇ.
ۋاي بىلىم،
ۋاي بىلىم.
قارياغاچتىكى
قارا يىلىم.



چاي

چاي - چاي، پەمىلچاي،
چاي ئۇچىدىن ئۈزگەن چاي.
زەپمۇ ئىللىق پۇرايدۇ،
ئىچسە يۈرەك ئوينايدۇ.
ئەللەپ بەرسە،
چەللەپ بەر،
سەرلەپ بەر،
دادام ئىشتىن قايتقاندا —
ئاچچىق قىلىپ دەملەپ بەر!



قارا قاغا

- قارا قاغا، ئۆيۈڭ نەدە؟
- ئەسكى تامدا.
- بالاك نەدە؟
- چاڭگامدا.
- قاق - قاق - قاق
- نېمە يەيسەن؟
- ياڭاق - ياڭاق!



ئۆچكە

ئوتتۇز ئۆچكە
ئوتلاقتا ئوتلاپتۇ.
ئوتلاقتىن كەلگۈچە
ئوتتۇزى يوقاپتۇ.

ئون توققۇزىنى تۆرە يەپتۇ،
توققۇزىنى بۆرە يەپتۇ.
قويچى كېلىپ بۆرىۋايغا:
«ئوتتۇز ئۆچكە تۆلە» دەپتۇ.



دۈم - دۈم - دۈم

— دۈم - دۈم - دۈم
— لەۋەي، لەۋەي.
— ئاناڭ نەدە؟
— ئەسكى سامانلىقتا.
— نېمە قىلىۋاتىدۇ؟
— ئاش ئېتىۋاتىدۇ.
— ماڭا قويمىدىمۇ؟
— قاغا چوقۇلاپ كەتتى.
— ماڭ،
قاغىنى تېپىپ كەل!



چەندەك

چەندەك - چىمەندەك،
ئاداش بولسا بالىلار —
سەندەك، مەندەك.
ئېجىل - ئىناق ئوينىساق،
كۈنلەر ئۆتەر قەنتتەك.



مىياۋ - مىياۋ مۇشۇكۇم


مىياۋ - مىياۋ مۇشۇكۇم،
ناننى چايناپ يۇتىدۇ.
سۇنى «شاپ - شاپ» ئىچىدۇ،
ئۆزى بەكمۇ ئەدەپلىك،
يەرنى كولاپ چىقىدۇ.



لڭگىر تاقىتاق


لڭگىر - لڭگىر تاقىتاق،
هەجەر خان چاپاق.
هەجەر خانغا قاراڭلار،
يۈزلىرى قاسماق.

لڭگىر - لڭگىر تاقىتاق،
ئىككىمىز ئىناق.
ياخشى ئوينايىمىز،
بىز دېگەن قوشماق.



ئاق بۇلۇت

ئاق بۇلۇت
ئاقىرىپ چىقتى.
كۆك بۇلۇت
كۆكىرىپ چىقتى.
قاپقى تۇرۇلسە،
يامغۇر
شارقىراپ كەتتى.
قاپقى ئېچىلسا،
ئاپتاپ
پارقىراپ كەتتى.



مەمەجان

غىغۇ مەمەجان،
مەمەجاننىڭ نېمىسى بار؟
ئالتۇن پۆپەش ئاتالغان
كىچىككىنە قىزى بار.

قىز قولىدا قورچاق،
ئېسىۋالغان مونچاق.
تەتە قىلىپ ماڭىدۇ
دورىغىنى تايچاق.



ماي

ماي - ماي،
قىچىنىڭ مېيى.
نېسى ساتمايمەن،
كىشىنىڭ مېيى.
نېسىنى يىغقۇچە
تېشىلىپ كېتەر
كەشىمنىڭ چەمى.
نەق سېتىش ئىكەن
ئوقەتنىڭ پەمى.



كېچىككەنە قورچاق

كېچىككەنە قورچاق،

كۆزلىرى مونچاق.

يولۇمنى توسى،

قولۇمنى كەستى.

— ھۇيت، ئايىم —

نەگە بارسەن؟

— تاغقا بارىمەن!

— تاغدا نېمە بار؟

— قوي — قوزا بار.

— قوي كىمنىڭ؟

— قوي باينىڭ،

تاغ باينىڭ،

تاغ باي،

تاغ باي!



بىر قولۇم

بىر قولۇم،
بىر - بىر قولۇم،
ئاغرىيدۇ،
سارغىيدۇ،
ھەربىر قولۇم.
— تۇتتۇم قولۇڭنى،
ئەمدى يۈرگىنە!
— ۋاي نەگە؟
— ئورما ئورۇغان يەرگە!
— نېمە قىلىمىز؟
— مەن ئورۇيمەن،
سەن باغلايسەن.



خەت كەلدى

تىكىلاڭ - تىكىلاڭ ئات كەلدى،
ئات كەينىدىن خەت كەلدى.
خەتنى ئوقۇپ ئولتۇرسام،
مۇنداق يېڭى گەپ كەلدى:
ئاتنى سېلىڭ ئوغلاققا،
دېققەت قىلىڭ موللاققا،
تارتىۋېلىپ ئوغلاقنى،
ساپساق بېرىڭ پەللىگە،
چاۋاك - چاۋاك چالىلى،
كۆڭۈلدىن خۇش بوپ قالىلى،
سىز قازانغان غەلىبىگە.




جىرىم سالىدىم قاتارا

جىرىم سالىدىم قاتارا،
ئۆچكە كېلىپ غاجارا.
ھاسام بىلەن بىرنى سالىسام،
تىكاڭ - تىكاڭ قاچارا.
تەخسىدە كاۋاپ،
يېسىلە ساۋاب.
ئاپام مېنى باقىدۇ
قوينغا سولاپ.
بىزنىڭ تامنىڭ ئارقىسى،
بوستانلىق تېرەك.
چاتىۋېتىڭ شېخنى،
قالاشقا كېرەك.




تۇخۇم

يولدىن قامچا تېپىۋالدىم،
قامچىنى ئۇستىغا بەردىم.
ئۇستا ماڭا پىچاق بەردى،
پىچاقنى قاسساپقا بەردىم.
قاسساپ ماڭا گۆش بەردى،
گۆشنى دېھقانغا بەردىم.
دېھقان ماڭا دان بەردى،
داننى توخۇغا بەردىم،
توخۇ ماڭا تۇخۇم تۇغۇپ بەردى،
ئېقىنى ئاقلاپ يېدىم،
سېقىنى ساقلاپ يېدىم.



باغقا كىردىڭمۇ

- باغقا كىردىڭمۇ؟
- كىردىم.
- ئالما يېدىڭمۇ؟
- يېدىم.
- گۈلنى ئۈزدۈڭمۇ؟
- ئۈزدۈم.
- بوغۇن چاقتىمۇ؟
- چاقتى.
- نەرىڭنى؟
- شىللەمنى،
- شىلدىر - شىلدىر - شىلدىر.



چاققانجان

تۇتۇلۇپ قالدى كۆچۈرۈپ،
ئىمتىھاندا چاققانجان.
ساۋاقداشلار ئالدىدا
ئىززىتىنى ساتقانجان.

كۆڭۈل قويۇپ ئۆگەنمەي
ھەر تەرەپكە چاققانجان.
ئىمتىھاندا ئۆتەلمەي
غەم - قايغۇغا ياتقانجان.

ھە دېسلا پو ئېتىپ،
قۇرۇق گەپنى ساتقانجان.
كۈننى بىكار ئۆتكۈزۈپ،
«قالدۇق» بولۇپ قالغانجان.

تاشلار ناچار ئىللەتنى،
ئۆگىنىشكە ئاتلانجان.
ئەلا ئوقۇپ مەكتەپتە
دىلدىن كۈلۈپ شادلانجان.



تاققا - تۇققا


تاققا - تۇققا،
زەنجىر ھالقا.
پاقا دەرەخكە چىقىپتۇ،
قۇيرۇقى شاخقا.
قارا قوي قېنى؟
قېچىپتۇ تاغقا.
تاغقا باقسام،
خەۋىرى باغدا،
يۈگۈرۈپ بارسام،
يۈرۈپتۇ سايدا.
قوينى تاپالماي،
ھاشماخۇنكام
قايتۇ داغدا.



قار ياغدى لەپ - لەپ

قار ياغدى لەپ - لەپ،
توشقان كەلدى سەكرەپ.
تۇتۇۋالدۇق ئەپلەپ،
ئوينايسى دەپ مەشرەپ.


ئوينىمىدى توشقان،
قويدى بىزنى يەكلەپ.
قويۇۋەتتۇق دالاغا،
قاچتى دىك - دىك سەكرەپ.



پاختەك

گۇ - گۇ، گۇك،
مەن پاختەك.
ياتسام ئاغرىق،
ئوينسام ساقىتەك.

گۇ - گۇ، گۇك،
مەن پاختەك.
ئېگىزدىن پەسكە
شۇڭغۇيمەن ئوقتەك.



چامغۇر يۇلۇش

— چامغۇر يۇلىمىز، چامغۇر،
— چامغۇر ئالغىلى كەلدىم،
— تېرىپ قويدۇم.
— چامغۇر ئالغىلى كەلدىم،
— ئۇندۇر مە بولدى.
— چامغۇر ئالغىلى كەلدىم،
— بىر قۇلاق بولدى.
— چامغۇر ئالغىلى كەلدىم،
— ئۈچ قۇلاق بولدى.
— چامغۇر ئالغىلى كەلدىم،
— تۆت قۇلاق بولدى.
— يۇلىمىزمۇ؟
— يۇلىمىز.



بىز ياخشى

— ھاشماخۇن قارقاش،
بەش پۇلۇمنى بەر ئاداش.
بەش پۇلۇمنى بەرمىسەڭ،
شەرىئەتكە يۈر ئاداش.

— شەرىئەتتە نېمە بار؟
— ئاخۇن بىلەن قازى بار.
— ئۇلار بىزنى نېمە قىلار؟
— سوراپ ياخشى خوپ قىلار.

— شەرىئەتكە بارمايمەن،
قازىنىمۇ كۆرمەيمەن.
ياخشى بولساق بولمامدۇق،
بىللە ئويىناپ كەلمەمدۇق.

بەر قولۇڭنى بىز ياخشى،
ھەر ئىككىمىز تەڭ ياخشى.
بىللە ئويىناپ، بىللە ئۆسكەن،
بەرمىزگە تەڭ ياخشى.




ئاق تېرەك

ئاق تېرەك، كۆك تېرەك،
بىزدىن سىزگە كىم كېرەك؟
— باتۇر — باتۇر قىز كېرەك.
— باتۇر قىزنىڭ ئىسمى كىم؟
— ئىسمى ئۇنىڭ مەلىكەم.
— كۈچۈڭ يەتسە ئال كېلىپ،



— سېپىمىزنى سەن يېرىپ.
— چۇرۇق بىلەن ئۇرىمىز،
— كەمپۇت بىلەن ئالدايمىز.
— ئۇنىڭغىمۇ ئۇنىمايمىز،
كۈچۈڭلارنى سىنايمىز.
— ئاق تېرەك، كۆك تېرەك،
بىزدىن سىزگە كىم كېرەك؟
— داۋانلاردىن ئېشىشقا،
جەسۇر ئوغلان، قىز كېرەك.



تۆگە - تۆگىلەڭ


— قاتار - قاتار تۆگىلەر،
نەگە - نەگە ماڭدىڭلار؟
— تۇزغا قاراپ ماڭدۇق بىز،
ئۈستىمىزگە قاراڭلار.
— تۇزۇڭ نەگە تۆكۈلدى؟
— ئارا يولغا تۆكۈلدى.
— تاسقاپ - تاسقاپ ئالساڭچۇ،
تاغرىڭغا سالساڭچۇ؟!
— تاغرىمدا تۆشۈك بار،
ماراپ تۇرغان مۈشۈك بار.



ئارقامدا موزاي مۆرەيدۇ



ئارقامدا موزاي مۆرەيدۇ،
ئوت سەپ بەرسەم يېمەيدۇ.
يە ئۆزىنىڭ خىلى يوق،
سۆزلەيدىغان تىلى يوق.
ماڭا قاراپ تەلمۈردى،
ئاڭا ئىچىم ئاغرىدى.
چېلەك سېلىپ مۆرەمگە،
يۈگۈرۈپ باردىم ئۆستەڭگە.
سۇ ئەپكەلدىم بىر چېلەك،
ئۇنى ئىچىپ تويىمدى.
يەنە ئەپكەلدىم بىر چېلەك،
ئىچتى، قاندى ياش يۈرەك.
ئوتنى سالىدىم قايتىدىن،
موزاي يېدى باشقىدىن.
قاراپ تۇردۇم بىر ھازا،
تويۇۋالدى ئۇ تازا.



رامزان ئېيتىش

تۇڭلۇكۇڭنىڭ بېشىدا
ئاي كۆرۈنەر.
ھەممە ئۆيدىن مۇشۇ ئۆي
باي كۆرۈنەر.

ئۆيۈڭنىڭ ئارقىسىدا
قوينىڭ ئىزى.
ناننى جۈپلەپ بېرىدۇ
باينىڭ قىزى.

رامزان ئېيتىپ كەلدۇق
ئىشك تۇۋىڭگە.
قوچقاردەك بالا بەرسۇن
پۇشۇكۇڭگە.



داد پادشاھىم، داد

— داد پادشاھىم، داد،
— نېمە ئۈچۈن داد؟
— ئۆيۈمگە ئوغرى كىرىپتۇ،
— ئوغرىنى تۇتۇڭلار!
— داد پادشاھىم، داد،
— نېمە ئۈچۈن داد؟
— ئوغرىنى تۇتتۇق.
— ئۈچ تۈرلۈك جازا بېرىلسۇن:
بىرىنچىسى، چىلان يېدۈرمەك جازاسى بېرىلسۇن؛
ئىككىنچىسى، پاخىتەك ئۇچۇرماق جازاسى بېرىلسۇن؛
ئۈچىنچىسى، بۇرنى بىلەن يەتتە غېرىچ يەرنى سىزىش
جازاسى بېرىلسۇن.



پۆچۈرە قاينايدۇ

بالىلار ئوينايدۇ،
ئۆيگە كىرمەيدۇ.
چۆچۈرە قاينايدۇ،
ئانىسى بەرمەيدۇ.
— بەرمىسە بەرمىسۇن،

ساڭغا كىرمىسۇن.
كىرىسمۇ كىرسۇن،
كۆرۈپ قالمىسۇن.
كۆك خالتىدا تاش،
ئاق خالتىدا ماش.

تېرىپ ئالايلى،
يانچۇقۇڭنى ئاچ.
ئوتقا كۆمگەندە،
بولىدۇ كۆمەچ.

ئېتىلسا، تېرىپ
چاينايمىز گاچ - گاچ.

تويىدۇ قورساق،
ئوينايمىز ئاداش.



图书在版编目(CIP)数据

精彩儿童歌谣. 可爱的小白兔: 维吾尔文/艾则孜·阿塔吾拉
等编. —乌鲁木齐: 新疆青少年出版社, 2007. 6
ISBN 978-7-5371-5723-0

I. 精… I. 艾… III. 维吾尔族—儿歌—作品集—中国—
维吾尔语(中国少数民族语言) IV. I287.2

中国版本图书馆 CIP 数据核字(2007)第 074167 号

策 划: 阿布里克木·艾山
责任编辑: 卡丽拜努尔·卡德尔
责任校对: 迪力亚尔·吐尔逊
封面设计: 阿力甫·夏
插 图: 吐尔逊·依沙克

精彩儿童歌谣

可爱的小白兔 (维吾尔文)

艾则孜·阿塔吾拉 编
扎玛尼丁·帕克扎提

新疆青少年出版社出版
(乌鲁木齐市北京北路 29 号 邮编: 830012)

新疆新华书店发行
新疆新华印刷厂印刷

850×1168 毫米 32 开本 2 印张
2007 年 6 月第 1 版 2012 年 3 月第 4 次印刷

ISBN 978-7-5371-5723-0 定价: 6.00 元


如有印刷装订问题请直接同出版社调换

مؤاۋىنى لايىھىلىگۈچى: غالىپ شاھ

لىكى-لىكى توشقان



ISBN 978-7-5371-5723-0



9 787537 157230 >

باھاسى: 6.00 يۈەن